

06

ওয়াকআউটের পর বিএনপির বিফিং

শিক্ষা ও স্বরাষ্ট্রমন্ত্রীর পদত্যাগ দাবি

কাগজ প্রতিবেদক : সংসদের বিরোধীদলীয় উপনতা অধ্যাপক বদরুদ্দোজা চৌধুরী বলেন, ভেবেছিলাম শিক্ষা ও স্বরাষ্ট্রমন্ত্রী পদত্যাগ করবেন। পরিবর্তে ভিসি ও প্রভোস্ট পদত্যাগ করেছেন। তারা সমাজের শ্রেষ্ঠ সন্তান। সমাজের এই শ্রেষ্ঠ সন্তানদের চূড়ান্ত অবহেলা দেখানো হয়েছে। গতকাল ওয়াকআউটের পর এক সংক্ষিপ্ত প্রেস বিফিংকালে তিনি বলেন, শিক্ষা ও স্বরাষ্ট্রমন্ত্রীর হৃদয়হীনতা, নির্মমতা ও দায়িত্বহীনতা সীমাহীন। তারা বর্তমান ও ঢাকা বিশ্ববিদ্যালয়ের ঘটনাকে তুচ্ছ বলেছেন কিন্তু কোনো মায়ের কাছে সন্তান হারানোটা তুচ্ছ নয়। এই দুই মন্ত্রীর কারণে বিশ্ববিদ্যালয় প্রশাসন ভেঙে পড়ছে। সর্বক্ষেত্রে নৈরাজ্য সৃষ্টি হয়েছে। শিক্ষাক্ষেত্র রক্তে রঞ্জিত হয়েছে। পুলিশ ৩৫ জন ছাত্রদল নেতাকর্মিকে ধোঁফতার করেছে। ছাত্র শিক্ষকদের জানমালের নিরাপত্তা নেই। পুলিশ, ছাত্র ও জনগণের ওপর গ্যাস গান ও অস্ত্রশস্ত্র ব্যবহার করেছে।

বি. চৌধুরী বলেন, সংসদকে অচল করার জন্যে ওয়াকআউট করিনি। ক্ষতিগ্রস্ত, অত্যাচারিত ও নিগৃহীত ছাত্র-জনতার সঙ্গে আমরা আছি। এটা প্রকাশের জন্যে ওয়াকআউট করেছি। হত্যার প্রতিবাদে কালোবাজ ধারণা করেছি।